

कर्मी, ज्ञानी ऐं भक्त

हिक दींहु सतिसंग में कृपा निधान साहिबनि बुधायो त कर्मी, ज्ञानी ऐं भक्त में इहो भेदु आहे त कर्मी टिनि में वसियलु आहे — भक्त, जीव ऐं ईश्वर । ज्ञानी रुगो हिक खे ज़ाणे माना सभ में ईश्वर थो दिसे । पाण खे बि उहो थो समुझे । भक्त जी भावना में ब़ ज़णा आहिनि । स्वामी — ईश्वर ऐं सेवक — भक्त । भक्त सदा प्रभू अ जी सेवा ऐं लीला में लीन थो रहे ।

हिक भक्त विनय कई त पोइ केतिरा भक्त (जिगयासू) भक्ति छदे ब्रह्मानंद (ज्ञान) जे मार्ग दे छो था वजनि ।

मलिकनि मिठनि फरमायो त जियें चइनी पासे फैलियलु प्रकाश माणुहिनि खे चका चौध करे सूर्ज दांहु निहारण खां रोके थो तिय श्री युगल सरकार जो महान प्रकाश ऐं असीम महिमा उन्हनि जो पड़िदा थी था पवनि । इन करे जीव युगल सरकार जो दर्शन

न था करे सघनि ऐं संदनि मनु मोक्ष जे तरफ थो वजे । संसार
जे दुखनि खां बचणु थो चाहे । ब्रह्म खे ई पंहिजे दुख निवृत्ति ऐं सुख
प्राप्ति जो ध्येय था समुझनि । भक्ति त प्रभू मिठे जी निजी मिलि —
कियत आहे जेका प्रभू आसानी अ सां न बखिशींदो आहे ।

दास पुछियो त साई चन्चल मन प्रभू अ में कींअ
लगाइजे ?

साहिबनि कृपा करे चयो त मन खे नियम जे बंधन में
रखिजे । सतिगुर जी आज्ञा जे अनुरूप नियम जो पालन कजे । धीरे
धीरे मन खे रसु अचण लगदो ऐं चस्को ईंदो ऐं प्रेम जागंदो । पाण
दृढ़ता सां नियम जो पालन कंदो रहिजे पोइ विच में कदहीं का भुल
शींदी त प्रभू मिठो उन खे पाण ही संभालींदो ।

हिक दफे हिकु सेवकु संत जो दर्शन करण लाइ वजी रहियो
हो । रस्ते में खेसि हिकु अनोखो यात्री सामहूं ईंदो मिलियो जहि
पुछियुसि त कादे थो वजीं ?

सेवक : संत जो दर्शन करण थो वजीं

यात्री : भाई ! उहो संत त परलोक पधारजी वियो ।

सेवक : मन संदनि शरीर जो दर्शन मिले ।

यात्री : संदनि अग्नि संस्कार भी थी वियो आहे ।

सेवक : पोई उन्हनि जे फूलनि जो दर्शन करे ईंदुसि ।

यात्री : प्यारा, फूल बि गंगा में प्रवाह थी विया ।

सेवक : मां केदो अभागो आहियां पर वजां थो संदनि मन्दिर
जो ई दर्शन करे अचां ।

यात्री : तूं धन्य आहीं ।

सेवकु संत जे घर पहुतो त संतु सकुशन ऐं प्रसन्न ब्राजमानु
हो । दर्शन करे ठरी पयो । सन्त खे सभु बुधायार्ई त सन्त चयो —
इयें ठीक ई आहे । उहो पथिक प्रभू कृपाल पाण हो । इन्हीअ तरह
मूं खे चेतावनी दिनी अथसि । मूं भुल करे टे घड़ियूं संदसि भज्ज
जो नेमु छद्रे संसारी गाल्हुनि में समयु गवांयो हो । पहिरीं घड़ी

अ में मुंहिजो मौतु थियो, बी घड़ी अ में दाह संस्कार ऐं ट्रीं घड़ी अ में फूल विसर्जन । पर प्रभू अ मूं खे थोरे में सम्भाले वरितो आहे । नियम जो केदो महत्व आहे ।

इहो यादि रखणु घुरिजे त नियम जे वक्ति प्रेम देव ईंदो आहे जे कदहीं उन समय भक्तु व्यवहार में लगलु हूंदो त प्रेम देव निराश थी वापस हलियो वेंदो ऐं वरी उन समय ते अचण में संकोच कंदो ऐं नियमी अ जो मनु पूरी तरह न लगंदो इन करे नियम जो पालन दृढ़ता ऐं सिक श्रद्धा सां करणु घुरिजे ।